

Vítan er pallurin - forvitni er drívmegin

Leita



Fyrilestur um panikkangist



Útbúgving

Gransking

Um Setrið

Kunning

Til studentar



Fróðskapur

faroe university press



Leys stovr

Adjunkt- ella lektarastarv í
føroyskum máli

Fyrilestur um panikkangist

Hósdagin 7. juli heldur Noomi Gregersen fyrilestur, sum hon kallar 'Ílegugransking innan panikkangist í føroyska fólkinum'. Fyrilesturin verður á Náttúruvísindadeildini í Nóatúni og byrjar klokkan 15.

04.07.2011 | Eyðfinn Magnussen, Náttúruvísindadeildin

Um panikkangist sigur Noomi Gregersen, at "Panikkangist er ein tørfør sálarsjúka, sum er eyðmerkt av afturvendandi panikkanføllum, og rakar ein út av tjúgu persónum gjøgnum lívsleiðina. Tvíbura- og familjukanningar hava víst, at orsøkin til panikkangist er ein samantvinning av okkara ílegum og umhvørvinum, vit ferðast í."

Aftur á Slóðina

Noomi Gregersen er í løtuni PhD-lesandi á Århus universiteti. Hon byrjaði at lesa lívfrøði á Setrinum 2004 og fekk handað bachelor prógv frá Setrinum á sumri í 2007. Bachelorverkætlanina gjørdi hon saman við Heidi S. Hansen og var um Føroysku músina. Við nútíðars DNA-kanningum funnu tær fram til, hvørjum slagi føroyska músin er av og hvaðani hon hevur sín uppruna. Eftir hesa bacheloruppgávuna hevur verið arbeitt víðari við hesum kanningum, og fyrr í ár kom vísindagreinin 'A molecular characterization of the charismatic Farose house mouse' sum var almennakunngjørd í aljóða tíðarritinum 'Biological Journal of the Linnean Society'. (greinin kann lesast sum pdf-fíla her). Eftir lesturin í Føroyum, helt Noomi fram við lívfrøðilestrinum á Århus Universiteti og fekk mastergrógv haðani í mars mánað í 2010.

PhD-verkætlanin

Verkætlanin um panikkangist, sum Noomi nú er farin undir, er liður í eini størri verkætlan innan sálarsjúkur í Føroyum. Endamálið við hennara kanningum er at eyðmerkja tær ílegur, sum økja um vandan, at útvikla hesa torgreiðu sálarsjúku. Í hesi verkætlanin verður fyrst og fremst granskað í føroyingum við panikkangist. Í íleguhøpi verður mett, at tað føroyska fólkkið er meira homogent enn flestu onnur fólkasløg; tí skuldi borið til at eyðmerkt tær ílegur, ið økja um vandan fyri sálarsjúkuni. Hesar ílegur kunna síðani kunna finnast aftur í øðrum fólkasløgum, sum ikki eru so homogent.

Kunning um tiltakið

Noomi Gregersen sigur, at í næstum er ætlanin at koma til Føroyar at greiða frá verkætlanini. Greitt verður frá manngongdini at eyðmerkja ílegurnar, og síðani verður víst á fyribilsúrslit frá hesum kanningum. Noomi sigur, at tær ynskja at kunna um panikkangist í Føroyum, soleiðis at verkætlanin gerst meiri sjónlig, so at enn fleiri føroyingum við panikkangist kunna verða við í verkætlanini, um tær ynskja tað.

Fyrilesturin verður sum áður sagt á Náttúruvísindadeildini í Nóatúni og byrjar klokkan 15.

Les eisini greinina "Føroyska músin", sum stóð á NVD-heimasíðuni 31. august 2007.



Seinastu tíðindi

16.01.2012

Vinnupolitiskur Masterfyrilestur

Komandi friggjadag, 20 januar 2012, verður spennandi masterfyrilestur á Søgu- og samfelagsdeildini

13.01.2012

Hans Pauli Joensen dekanur á Megindeildini fyri náttúruvísindi og heilsuvísindi

Stýrið fyri Fróðskaparsetur Føroya hevur gjørt av at seta Hans Paula Joensen í starv sum dekanur...

13.01.2012

Stuðul frá NORA

Norðurlandskt skeið í Geographical Information System (GIS).

12.01.2012

Vísindalig grein í Marine Policy

Enn ein vísindalig grein givin út eftir EU-granskingarverkætlanini PRONE.

11.01.2012

Próvhandan á Sjúkrarøktarfrøðiskúlanum

Próvhandan verður 18. januar kl 14 í fyrilestrarhølinum á Jónas Broncks gøtu 25

Fleiri tíðindi...

Vísir 1 til 10 av 539

[Síða 1](#) [Síða 2](#) [Síða 3](#) [Fram](#)

Samband

Fróðskaparsetur Føroya
J.C. Svabos gøta 14
FO-100 Tórshavn

Tel.: +298 352500
Faks: +298 352501
setur(at)setur.fo

Setrið á Facebook

Rita inn til teldupost

